



பல்வேறு திட்டங்களைச் செயல்படுத்தி

புதுச்சேரியின் வளர்ச்சிக்காகப் பாடுபட்டவர் டி.இராமச்சந்திரன்!

முதலமைச்சர் மு.க.ஸ்டாலின் இரங்கல்!

சென்னை, டிச.10-

“பல்வேறு திட்டங்களைச் செயல்படுத்தி புதுச்சேரியின் வளர்ச்சிக்காகப் பாடுபட்டவர் டி.இராமச்சந்திரன் அவர்கள்” என்று அவரது மறைவு குறித்து முதல்வர் மு.க.ஸ்டாலின் அவர்கள் விடுத்துள்ள தமது இரங்கல் செய்தியில் கூறியுள்ளார்.

இது குறித்து முதலமைச்சர் மு.க.ஸ்டாலின் அவர்கள் கூறித்துள்ள இரங்கல் செய்தியில் கூறியிருப்பதாவது:-

புதுச்சேரியின் முன்னாள் முதலமைச்சரும், புதுவை மாநில திராவிட முன்னேற்றக் கழகத்தின் முன்னாள்



அமைப்பாளருமாகிய டி. ராமச்சந்திரன் அவர்கள் மறைந்த செய்தியறிந்து மிகுந்த துயருற்றேன். அவரது

மறைவிற்கு எனது ஆழ்ந்த இரங்கலைத் தெரிவித்துக் கொள்கிறேன்.

கழகத்தின் சார்பில் முதலமைச்சராக இருந்து, புதுச்சேரியின் வளர்ச்சிக்காகப் பல்வேறு நலத்திட்டங்களைச் செயல்படுத்திச் சாதனை படைத்தவர்.

அவரது மறைவால் வாடும் அவரது குடும்பத்தினர் மற்றும் புதுச்சேரி மக்கள் அனைவருக்கும் எனது ஆறுதலைத் தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் தமது இரங்கல் செய்தியில் கூறியுள்ளார்.

காசநோய் ஊட்டச்சத்து உதவித் தொகை இந்த மாதம் முதல்

ரூ.500 லிருந்து ரூ.1000 ஆக உயர்த்தி வழங்கப்படும்!

‘காசநோய் இல்லாத தமிழகம்’ பிரச்சார நிகழ்ச்சியில் - அமைச்சர் மா.சுப்பிரமணியன் அறிவிப்பு!

வேலூர், டிச. 10-

அமைச்சர் ஆர்.காந்தி மற்றும் மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் ஆகியோர் தலைமையில் (07.12.2024) அன்று வேலூர் அரசு மருத்துவக் கல்லூரி மருத்துவமனை கூட்டரங்கில், தேசிய காசநோய் ஒழிப்பு திட்டத்தின்கீழ் காசநோயில்லாத தமிழகத்திற்கான விழிப்புணர்வு உறுதி வழிப் பாதை பயிற்சி, அமைச்சர் வருமக்களால் விழிப்புணர்வு பதாகை வெளியிடப்பட்டது.

அமைச்சர் மா.சுப்பிரமணியன் பங்கேற்றதாவது:-

ஒன்றிய அரசின் அறிவுறுத்தலுக்கு ஏற்ப காசநோய் இல்லா இந்தியா எனும் தலைப்பில் 100 நாட்கள் தீவிர பிரச்சாரம் மேற்கொள்ளும் முகாம் தமிழ்நாட்டில் முறையாக தொடங்கி வைக்கப்பட்டிருக்கிறது. தமிழ்நாட்டினைப் பொறுத்தவரை காசநோய் இல்லா இந்தியா எனும் தலைப்பில் 100 நாட்களுக்கான பிரச்சாரம் இன்று இங்கு தொடங்கப்பட்டாலும்,

கடந்த மூன்றரை ஆண்டுகளாக காசநோய் இல்லாத தமிழ்நாடு எனும் தலைப்பில் தமிழ்நாடு முதலமைச்சர் அவர்களின் வழிகாட்டுதலின்படி, பல்வேறு நடவடிக்கைகள் எடுக்கப்பட்டு வருகிறது. அவ்வாறு நடவடிக்கைகள் எடுக்கப்பட்டு வருவதன் காரணமாக ஒன்றிய அரசு தேசிய நலவாழ்வு குழும இயக்குநர் அவர்கள் கூறியதுபோல் இந்தியாவில் தமிழ்நாட்டில் மருத்துவத்துறையில் சிறப்பான கட்டமைப்பு பெற்றிருக்கிறது, மருத்துவத்துறையின் சேவையில் மிகச் சிறந்த பண்பை பெற்றிருக்கிறது என்கின்ற வகையில் வாழ்த்தி உரையாற்றியிருக்கிறார்கள். இதிலும் வீற்றிருக்கும் மருத்துவர்கள், செவிலியர்கள் மற்றும் மருத்துவம் சார்ந்த களப்பணியாளர்களின் கடின உழைப்பினால் காசநோய்



இல்லாத தமிழ்நாடு எனும் இலக்கு எட்டப்பட்டு வருகிறது. அதற்காக பல மாவட்டங்கள் குறிப்பாக நீலகிரி, திருச்சி, திருவாரூர், தூத்துக்குடி, திருவண்ணாமலை, மதுரை, கன்னியாகுமரி, கரூர் போன்ற பல்வேறு மாவட்டங்கள் காசநோய் இல்லாத மாவட்டங்கள் என்கின்ற பரிசுகளையும், ஒன்றிய அரசு வழங்குகின்ற பரிசுகளான தங்கம், வெள்ளி, வெண்கலம் போன்ற பல்வேறு பதக்கங்களையும் கடந்த மூன்று ஆண்டுகளாக பல்வேறு மாவட்டங்கள் பெற்று வருகிறது.

கலைஞரின் ‘வருமுகம் காப்போம்’ திட்டம்

முதலமைச்சர் அவர்கள் கடந்த 2022 ஆம் ஆண்டு ஜூலை திங்கள் 01ந் தேதி, 23 டிஜிட்டல் பொறுத்தப்பட்ட எக்ஸ்ரே காசநோய் நடமாடும் வாகனங்களை சென்னையில் தொடங்கி வைத்தார்கள். தமிழ்நாட்டினைப் பொறுத்தவரை 48 வாகனங்கள் பயன்பாட்டில் இருக்கின்றது. இந்த 48 வாகனங்களில் 23 வாகனங்களை தமிழ்நாடு முதலமைச்சர் அவர்களால் தொடங்கி வைக்கப்பட்டவை. தொடங்கி வைத்தது மட்டுமல்லாமல் ஊட்டச்சத்து தருகின்ற தன்னார்வர்களை சிறப்பிக்கின்ற வகையில் ஏறத்தாழ 100 பேருக்கு விருதுகளையும், அவர்களுக்கான நினைவுப் பரிசுகளையும் வழங்கினார்கள். அதோடு மட்டுமல்லாமல் 2022 டிசம்பர் திங்கள் 29 ஆம் தேதி தமிழ்நாடு முதலமைச்சர் அவர்கள் திருச்சியில் சன்னாசிப்பட்டியில்


ஒரு நிகழ்ச்சிக்கு வந்திருந்தார்கள். மக்களைத் தேடி மருத்துவம் எனும் மகத்தான திட்டத்தை 01 கோடியே 01வது பயனாளிக்கு மருந்து பெட்டகத்தை வழங்கிய அவர்கள் அங்கு நடைபெற்ற இன்னொரு நிகழ்ச்சியில் ரூ.11.67 கோடி மதிப்பிலான 46 CB Nat என்னும் அதிநவீன காசநோய் கண்டறியும் கருவி, முதலமைச்சர் அவர்கள் இத்துறைக்கு ஒப்படைத்தார்கள். அதேபோல் 2024 ஜனவரி திங்கள் 05ஆம் தேதி ரூ.27.92 கோடி மதிப்பிலில் 192 Nat அதிநவீன காசநோய் கண்டறியும் கருவிகள் வழங்குவதற்கான புரிந்துணர்வு ஒப்பந்தம் இந்தியன் ஆயில் கார்ப்பரேஷன் நிறுவனத்துடன் போடப்பட்டு அரசு மருத்துவமனைகள் மற்றும் ஆரம்ப சுகாதார நிலையங்கள் தொடங்கி வைக்கப்பட்டிருக்கிறது. இதன்மூலம் தமிழ்நாட்டில் அதிக எண்ணிக்கை காசநோய் கண்டறியும் பணிகள் என்பது தொடர்ச்சியாக நடைபெற்று வருகிறது. முத்தமிழர்ஞர் கலைஞர் அவர்கள் முதலமைச்சராக இருந்த போது வருமுகம் காப்போம் எனும் மகத்தான திட்டத்தை தொடங்கி வைத்து செயல்படுத்தி இருந்தார்கள். 10 ஆண்டு காலம் இத்திட்டம் செயல்படுத்தப்படவில்லை.

நமது அரசு 2021ஆம் ஆண்டு பொறுப்பேற்ற பிறகு வருமுகம் காப்போம் எனும் திட்டத்தை கலைஞரின் வருமுகம் காப்போம் என்கின்ற அளவில் பெயர் மாற்றம் செய்து சேலம் வாழப்பாடியில் தமிழ்நாடு முதலமைச்சர் இத்திட்டத்தை தொடங்கி வைத்தார்கள். இத்திட்டத்தை தொடங்கி வைக்கும்போது சொன்னது தமிழ்நாட்டில் உள்ள ஒவ்வொரு ஒன்றியத்திற்கும் 3 சிறப்பு மருத்துவ முகாம்கள் நடத்தப்படும்.

காசநோய் பாதிப்பு உள்வாங்கு வழுங்கப் பட்டு வரும் மாதாந்திர உதவித் தொகை 100% பயனாளிகளுக்கு சென்று சேர்கிறதா என்றும் கண்காணிக்கப்படுகிறது. அந்த வகையில் காசநோயால் பாதிக்கப்பட்டவர்களுக்கு ஊட்டச்சத்து உதவித்தொகை மாதம் ரூ.500 என்கின்ற வகையில் வழங்கப் பட்டு வந்தது. இந்த மாதம் முதல் காசநோய்க்கான ஊட்டச்சத்து உதவித்தொகை மாதம் ரூ.500/ லிருந்து ரூ.1000/ ஆக உயர்த்த தரப்படவிருக்கிறது என்பதை மகிழ்ச்சியுடன் தெரிவித்துக் கொள்கிறேன்.

இவ்வாறு அமைச்சர் மா.சுப்பிரமணியன் தெரிவித்தார்.

இந்நிகழ்வில் தேசிய நலவாழ்வு குழும இயக்குநர் (ஒன்றிய அரசு) ஹர்ஷ் மங்கலா, தேசிய நலவாழ்வு குழும இயக்குநர் (தமிழ்நாடு அரசு) மரு. அருண்மதுராஜ், பொது சுகாதாரம் மற்றும் நோய்த்தடுப்பு மருந்துத்துறை இயக்குநர் மரு.செல்வவிநாயகம், மருத்துவம் மற்றும் ஊரகநலப்பணிகள் (காசநோய்) கூடுதல் இயக்குநர் மரு.ஆஷா லிபேட்ரிக் மற்றும் மருத்துவர்கள், அலுவலர்கள் கலந்து கொண்டனர்.



சிவங்கை நகர் கழக முன்னாள் செயலாளர் எம்.முத்துகிருஷ்ணனின் பேத்தியும் வழக்கறிஞர் மு.கி.ரமேஸ் ஊராட்சி மன்றத் தலைவர் பரமேஸ்வரி ஆகியோரின் மகள் ஆர்.முத்துலட்சுமி என்ற நத்தினி, எஸ்.கே. தில்லைநேசன் ஆகியோரின் திருமணத்தில் மாவட்டக் கழகச் செயலாளர் கூட்டுறவுத் துறை அமைச்சர் கே.ஆர்.பெரியகருப்பன் பங்கேற்று மணமக்களை வாழ்த்தினார். உடன் சிவங்கை தெற்கு ஒன்றியக் கழகச் செயலாளர் எம்.ஜெயராமன் மற்றும் மணமக்கள் வீட்டார் உள்ளனர்.

காரைக்குடியில்

1153 பயனாளிகளுக்கு ரூ.4.25 கோடியில் பல்வேறு நலத்திட்ட உதவிகள்!

அமைச்சர் கே.ஆர். பெரியகருப்பன் வழங்கினார்!

சிவங்கை, டிச. 10- சிவங்கை மாவட்டம் காரைக்குடியில் ஆதிதிராவிடர் நலத்துறை பிற்படுத்தப்பட்டோர் நலத்துறை மற்றும் சிறுபான்மை நலத்துறையின் சார்பில் 1153 பயனாளிகளுக்கு 17 பல்வேறு அரசுத் துறையின் சார்பில் நான்கு கோடியே 22 லட்சத்து 63 ஆயிரத்து 876 மதிப்பிலான நலத்திட்ட உதவிகள் வழங்கும் நிகழ்ச்சி மாவட்ட ஆட்சியர் திருமதி ஆஷா அஜித் தலைமையில் எம். எஸ்.ஏ.க்கள் எஸ்.மாங்குடி, திருமதி தமிழ்சிரவிகுமார் முன்னிலையில் நடைபெற்றது. தேவகோட்டை சார் ஆட்சியர் ஆயுஷ் வெங்கட் வரவேற்று பேசினார்.

இந்த நிகழ்ச்சியில் மேயர் எஸ்.முத்துதுரை, துணை மேயர் என். குணசேகரன் ஆகியோர் வாழ்த்துரை வழங்கினார்கள். இந்த நிகழ்ச்சியில் சிவங்கை நகர் மன்றத் தலைவர்

சி.எம்.துரைஆனந்த், திட்ட அலுவலர் வானதி கூட்டுறவு இணை பதிவாளர் ராஜேந்திர பிரசாத், மத்திய கூட்டுறவு வங்கி மேலாண்மை இயக்குனர் திருமதி உமா மகேஸ்வரி, காரைக்குடி மாநகராட்சி ஆணையர் சித்ரா, தொழிலதிபர் பி.எஸ்.படிக்காசு வட்டாட்சியர் ராஜா, முன்னாள் அமைச்சர் மு. தென்னவன், தேவகோட்டை நகர் கழகச் செயலாளர் பெரி.பாலா, பொதுக்குழு உறுப்பினர் பள்ளத்தூர் கே.எஸ். ரவி, ஒன்றியக் கழகச் செயலாளர்கள்

சுப.சின்னதுரை, கே.ஆர்.ஆனந்த், குன்றக்குடி சுப்பிரமணியன், மாவட்ட மாணவரணி அமைப்பாளர் கதி ராஜ்குமார், மாவட்ட விளையாட்டு மேம்பாட்டு அணி அமைப்பாளர் கே.எஸ்.நாராயணன், புதூர் கண்ணன், மாவட்டப் பிரதிநிதி சேவியர் ஒன்றிய துணைச் செயலாளர் முத்துக்குமார் மற்றும் மாநகராட்சி உறுப்பினர்கள் பேரூராட்சி சங்கீதா மற்றும் அரசு அதிகாரிகள் கலந்து கொண்டார்கள்.

‘சட்டக் கதிர்’ ஆசிரியர் வழக்கறிஞர்

வி.ஆர்.எஸ். சம்பத் மருத்துவமனையிலிருந்து லீலம் திரும்பினார்!

கழக முன்னணியினர் நலம் விசாரித்தனர்!

சென்னை, டிச.10- வழக்கறிஞர் , சென்னை வளர்ச்சிக் கழகத்தின் தலைவரும், சட்டக்கதிர் ஆசிரியருமான டாக்டர் வி.ஆர்.எஸ். சம்பத் அவர்கள் தனியார் மருத்துவமனையில் அறுவைச் சிகிச்சை செய்து கொண்டு நலமுடன் வீடு திரும்பினார்.


சமீபத்தில் மலேசியா நாட்டில் கோலாலம்பூரில் பதினொராவது உலகத் தமிழர் பொருளாதார மாநாட்டினை மிகச் சிறப்பாக நடத்தி விட்டுச் சென்னை திரும்பிய வி.ஆர்.எஸ் சம்பத் அவர்கள் வேறு ஒரு நிகழ்வில் கலந்து கொள்வதற்காக நவம்பர் 30 அன்று துபாய் பயணம் மேற்கொள்வதற்காக சென்னை விமான நிலையம் சென்றார். கனமழை காரணமாக விமானம் காலதாமதம் ஆனதால் அன்று இரவு சென்னை ஐ.சி.டி. கிரான்ட் சோழா ஓட்டலில் தங்கினார்.

நவம்பர் 30 அதிகாலை விமானப் பயணம் தயாராகிட சென்றபோது வழக்கி விழுந்து வலது கையில் எலும்பு முறிவு ஏற்பட்டது. உடனடியாக ஐ.சி.டி. சோழா ஹோட்டல் நிர்வாகத்தினர் அவரை மியாட் மருத்துவமனையில் தீவிர

சிகிச்சை பிரிவில் சேர்த்தனர். கடந்த ஒரு வாரமாக மருத்துவமனையில் அறுவை சிகிச்சை பெற்று வந்த வி.ஆர்.எஸ்.சம்பத் சிகிச்சை முடிந்து நலமுடன் இல்லம் திரும்பினார். அமெரிக்கா, இங்கிலாந்து ஆஸ்திரேலியா, கனடா, மலேசியா, சிங்கப்பூர், ஜப்பான் உள்ளிட்ட பல்வேறு நாடுகளில் உள்ள தமிழர் சங்க பிரதிநிதிகளும், கழக முன்னணியினரும், உயர் அதிகாரிகளும், வி.ஆர்.எஸ். சம்பத் அவர்களின் உடல் நலம் குறித்து தொலைபேசி வழியாகவும் நேரிலும் விசாரித்தனர்.

திராவிட இயக்க தீரர்கள் நினைவு நாள்

இ.வி. ரங்கப்பன்
டிசம்பர் 10 (2001)



இளம் வயதிலேயே கழகக் கொள்கைகளினால் ஈர்க்கப்பட்டு, கழகத்தில் தன்னை இணைத்துக் கொண்டவர்.

ஈரோடு ஒன்றியத்திற்குட்ட ஆர்.என்.புதூர் கிளைக் கழகச் செயலாளராகப் பணியாற்றத் தொடங்கி, 1970 முதல் மூன்று முறை ஈரோடு ஒன்றியக் கழகச் செயலாளராகவும், 1998ல் மாவட்டப் பொருளாளராகவும் பொறுப்பு வகித்தவர்.

அத்துடன் கோவை-பெரியார் மாவட்ட பஞ்சாலைத் தொழிலாளர் முன்னேற்றச் சங்கத் துணைப் பொதுச்செயலாளராகவும் - ஈரோடு நிலவள வங்கித் தலைவராகவும், ஈரோடு மாவட்ட கூட்டுறவு அச்சகத் தலைவராகவும் பொறுப்பு வகித்தவர்.

கழகம் அறிவித்த அனைத்துப் போராட்டங்களிலும் பங்கேற்று சிறை சென்றவர்.

தலைமைக் கழகம்
தி.மு.க.



கழக இளைஞர் அணி செயலாளர், துணை முதலமைச்சர் உதயநிதி ஸ்டாலின் அவர்களின் பிறந்தநாளை முன்னிட்டு பானையங்கோட்டையில் உள்ள பார்வையற்றோர் பெண்கள் முதியோர் இல்லத்தில் நலத்திட்ட உதவிகளை பானை சட்டமன்ற உறுப்பினர் மு.அப்துல்வகாப், மாநகராட்சி மேயர்.கோ. ராமகிருஷ்ணன் ஆகியோர் வழங்கினர். உடன் மாமன்ற உறுப்பினர்கள் மாரியப்பன், வேட்க மன்கூர், பகுதி துணை செயலாளர் அப்துல் சுபஹானி, மாவட்ட தகவல் தொழில் பணி துணை ஒருங்கிணைப்பாளர் காசிமணி, வட்டப் பிரதிநிதி வேட்க பிள்ளை, கழகப் பேச்சாளர் நெல்லை முத்தையா, ராவணன் ஆகியோர் உள்ளனர்.